

309) కేదారగౌళ

ప|| కమలారమణ నీకల్పితపుమానిసిని | తమితోడ నాదిక్కు దయ జూడవే ||

చ|| ఆరీతి బ్రాహ్మణుడ ననుటేకాని దేహము | కోరి యాచారమునకు గొలుపదు |

పేరు వైష్ణవుడననేపెద్దరికమే కాని | సారమైనమనసులో జ్ఞానము లేదు ||

చ|| చదివితిననియెడి చలపాద మింతే కాని | ఆదన నందులోని అరమెఱుగ |

పదరి సంసారమనే బహురూపమే కాని | చతురదనాన నందు సమర్థుడ గాను ||

చ|| దేవ మీభక్తుడననేతేజ మొకటె కాని | చేవమీర నిను బూజించ నేరను |

శ్రీవేంకటేశ నీచేతిలోనివాడ నేను | భావించి మఱి యేపాపము నెఱుగను ||